

राज्य रस्ते सुरक्षा परिषदेच्या बैठकीच्या
इतिवृत्तानुसार कार्यवाही करणेबाबत .

महाराष्ट्र शासन
ग्राम विकास विभाग

शासन परिपत्रक क्रमांक: क्रमांक: रसुप-२०२४/प्र.क्र.०४/बांधकाम-२

बांधकाम भवन, २५, मर्झबान पथ, फोर्ट,

मंत्रालय, मुंबई- ४०० ००९

तारीख: २९ फेब्रुवारी, २०२४

प्रस्तावना:-

शासन अधिसूचना दिनांक १३.०५.२०१५ नुसार मा.मंत्री महोदय (परिवहन) यांच्या अध्यक्षतेखाली राज्य रस्ते सुरक्षा परिषदेची स्थापना करण्यात आली असून या परिषदेच्या वर्षातून किमान दोन बैठका आयोजित केल्या जातात. यानुषंगाने राज्य रस्ते सुरक्षा परिषदेच्या बैठकीचे इतिवृत्तानुसार कार्यवाही/पूर्तता अहवाल रस्ता सुरक्षा कक्षास सादर करणे आवश्यक आहे.

शासन परिपत्रक:-

उपरोक्त प्रस्तावनेत नमूद केल्यानुसार राज्य रस्ते सुरक्षा परिषदेच्या दिनांक १७ ऑक्टोबर, २०२२ व दिनांक ०३ एप्रिल, २०२३ रोजी संपन्न झालेल्या बैठकीच्या इतिवृत्तातील जिल्हा परिषदेच्या अखत्यारातील इतर जिल्हा मार्ग व ग्रामीण मार्ग तसेच प्रधानमंत्री ग्रामसडक योजना /मुख्यमंत्री ग्रामसडक योजनांमधून कामे केलेल्या इतर जिल्हा मार्ग व ग्रामीण मार्ग रस्त्यांशी संबंधित खालील मुद्याबाबत कार्यवाही करण्याच्या अनुषंगाने पुढीलप्रमाणे सूचना देण्यात येत आहेत.

अ.क्र.	बैठकीतील चर्चेतील मुद्दा व त्याबाबत कार्यवाही करण्याच्या अनुषंगाने दिलेले निर्देश.
१.	महत्त्वाच्या ग्रामीण मार्ग/ इतर जिल्हा मार्गावर वेग मर्यादा दर्शविणारे सूचना फलक लावण्यात यावेत एकाच रस्त्यावर वेगवेगळ्या वेग मर्यादा असण्याची शक्यता असते. (उदा. सपाट रस्त्यावर/घाट रस्त्यावर /बोगद्यामध्ये) त्यामुळे वाहन चालकांना संबंधित रस्त्याची वेग मर्यादा समजण्यासाठी पुरेशा संख्येने व दर्शनीय ठिकाणी सूचना फलक लावण्यात यावेत.
२.	अपघात प्रवण क्षेत्रामध्ये उपाययोजना राबविणे. ग्रामीण मार्ग व इतर जिल्हा मार्गावर ज्या ठिकाणी अपघात प्रवण क्षेत्र आहे त्या ठिकाणचे अतिक्रमण काढण्यात यावे. तसेच त्या ठिकाणी त्वरीत तात्पुरत्या व दीर्घकालीन उपाययोजना करण्यात याव्यात.

अ.क्र.	बैठकीतील चर्चेतील मुद्दा व त्याबाबत कार्यवाही करण्याच्या अनुषंगाने दिलेले निर्देश.
३.	<u>रस्ता सुरक्षा सप्ताह साजरा करणे.</u> नागरिक, विद्यार्थी व वाहन चालकांमध्ये रस्ता सुरक्षेविषयी जनजागृती व्हावी म्हणून सर्व जिल्हा रस्ता सुरक्षा समिती व त्याअंतर्गत सर्व संबंधित विभाग यांनी दर तीन महिन्यांतून एकदा रस्ता सुरक्षा सप्ताह साजरा करावा. यासाठी सेवाभावी संस्था, मोटार ट्रेनिंग स्कूल, वाहन वितरक, विद्यापीठ, महाविद्यालय, शाळा, साखर कारखाने, ट्रक असोसिएशन, बस असोसिएशन, रिक्षा असोसिएशन यांच्या सहकार्याने असे कार्यक्रम आयोजित करावेत.
४.	<u>राज्यातील ग्रामीण मार्ग/ इतर जिल्हा मार्गावर निश्चित केलेल्या ब्लॅक स्पॉटच्या ठिकाणी अपघात प्रतिबंधक आवश्यक उपाययोजना करण्याबाबत.</u> ग्रामीण मार्ग/ इतर जिल्हा मार्गावर निश्चित केलेले ब्लॅक स्पॉट हे विना अपघात क्षेत्रात रूपांतरित करणेकरिता त्या ठिकाणी अपघात प्रतिबंधक आवश्यक उपाययोजना करण्यासंबंधी वेळोवेळी कार्यवाही करण्यात यावी.

राज्य रस्ते सुरक्षा परिषदेच्या बैठका वर्षातून दोनदा होतात. यानुषंगाने विभागाने केलेल्या कार्यवाहीचा आढावा घेण्यात येतो. तरी राज्य रस्ते सुरक्षा परिषदेच्या बैठकीतील उपरोक्त मुद्द्यामध्ये दिलेल्या निर्देशानुसार कार्यवाही करण्याची दक्षता घेण्यात यावी तसेच याबाबतचा अहवाल वेळोवेळी शासनास सादर करावा.

सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२४०२२२१६१६०५९३२० असा आहे. हे शासन परिपत्रक डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(प्रशांत पाटील)

उप सचिव, महाराष्ट्र शासन

प्रत,

१. प्रधान सचिव, ग्राम विकास व पंचायत राज विभाग, मंत्रालय, मुंबई यांचे स्वीय सहायक.
२. सचिव, मुख्यमंत्री ग्रामसडक योजना, ग्राम विकास विभाग, मंत्रालय, मुंबई यांचे स्वीय सहायक.

३. मुख्य कार्यकारी अधिकारी, सर्व जिल्हा परिषद.
४. मुख्य अभियंता, प्रधानमंत्री ग्रामसडक योजना, महाराष्ट्र ग्रामीण रस्ते विकास संस्था, पुणे.
५. अतिरिक्त मुख्य कार्यकारी अधिकारी, सर्व जिल्हा परिषद.
६. सर्व अधीक्षक अभियंता, प्रधानमंत्री ग्रामसडक योजना, महाराष्ट्र ग्रामीण रस्ते विकास संस्था.
७. कार्यकारी अभियंता, बांधकाम विभाग, सर्व जिल्हा परिषद.
८. सर्व कार्यकारी अभियंता, प्रधानमंत्री ग्रामसडक योजना, महाराष्ट्र ग्रामीण रस्ते विकास संस्था.
९. कक्ष अधिकारी, ग्रामविकास विभाग, कार्यासन बांधकाम-३ व बांधकाम-४
१०. निवड नस्ती, कार्यासन बांधकाम-२, ग्राम विकास विभाग, मंत्रालय, मुंबई.